

201408211524530923

मुरुड-जंजिरा पर्यटन महोत्सवाकरिता
जिल्हाधिकारी रायगड यांना सन २००९-१०
या आर्थिक वर्षात प्रसिध्दी करिता सहायक
अनुदान मंजूर करण्याबाबत.

महाराष्ट्र शासन
 पर्यटन व सांस्कृतिक कार्य विभाग,
 शासन निर्णय, क्रमांक टीडीएस२००९/१२/प्र.क्र.४४५/पर्यटन,
 मंत्रालय, मुंबई-४०० ०३२.
 दिनांक - २२/१२/२००९

संदर्भ:- जिल्हाधिकारी रायगड पत्र क्र. नियोजन कार्या-५/मुजंप महो/२०६८/२००९,
 दिनांक १९/१२/२००९

शासन निर्णय :

१. महाराष्ट्र राज्यातील पर्यटन स्थळांची राष्ट्रीय व आंतरराष्ट्रीय स्तरावर प्रसिध्दी व त्याच्या विकासास उत्तेजन देणे, निरनिराळे पर्यटन महोत्सव साजरे करणे यासाठी सन २००९-१० मध्ये रु. ५००.०० लाखाची अर्थसंकल्पित तरतूद करण्यात आली आहे. सदर तरतूदीतून मुरुड-जंजिरा पर्यटन महोत्सव २००९ साजरा करण्यासाठी जिल्हाधिकारी रायगड यांना रुपये ५.०० लाख (रुपये : ५,००,०००/-) इतका निधी वितरीत करण्यास या शासन निर्णयान्वये मंजूरी देण्यात येत आहे.

२. रुपये ५.०० लाख (रुपये : पाच लाख फक्त) या अर्थसंकल्पित तरतूदीचे वाटप खालील अटी व शर्तीच्या अधिन राहून जिल्हाधिकारी रायगड यांना अदा करण्यास शासन याद्वारे मान्यता देत आहे.

अटी व शर्ती :-

अ) प्रसिध्दी करिता मंजूर करण्यात आलेल्या निधीबाबत जिल्हाधिकारी रायगड यांनी पर्यटन विकासाच्या अनुषंगाने महोत्सव साजरा करावा.

ब) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तिय अधिकाराच्या प्रत्यावर्तनानुसार सक्षम प्रशासकीय व वित्तिय मान्यता घेणे आवश्यक आहे.

क) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.

ड) कोणत्याही परिस्थितीत मंजूर अनुदानापेक्षा जास्त खर्च होणार नाही याबाबतची सर्व जबाबदारी जिल्हाधिकारी यांची राहिल व जादा खर्चाची प्रतिपुर्ती शासनाकडून केली जाणार नाही.

इ) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपध्दती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.

फ) सदर रक्कमेच्या खर्चाचा महालेखापाल कार्यालयाशी ताळमेळ घालून अहवाल शासनास सादर करावा.

यासाठी होणारा खर्च मागणी क्रमांक झेड्डी - ४, "३४५२-पर्यटन", ०१-पर्यटनासाठी पायाभूत सुविधा, १०१-पर्यटन केंद्रे (०१) पंचवार्षिक योजनांतर्गत योजनाराज्य योजनांतर्गत योजना (०२) (०४) प्रसिध्दी (३४५२ १९३ १) ३१ सहायक अनुदान या लेखाशीर्षाखाली खर्ची टाकण्यात यावा व तो सन २००९-१० या आर्थिक वर्षातील अर्थसंकल्पित तरतूदीतून भागविण्यात यावा.

या आदेशान्वये मंजूर करण्यात आलेली सहायक अनुदानाची रक्कम आहरण करून संबंधितांना वितरित करण्याकरिता जिल्हा नियोजन अधिकारी रायगड यांना आहरण व संवितरण अधिकारी म्हणून व जिल्हाधिकारी रायगड यांना नियंत्रक अधिकारी म्हणून घोषित करण्यात येत असून मंजूर करण्यात आलेल्या सहायक अनुदानाची रक्कम कोषागार कार्यालयातून धनादेशाद्वारे काढून संबंधितांना वितरित करण्याची कार्यवाही करावी.

हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-पाच, शासन निर्णय क्र. विअप्र १०.०८/प्र.क्र.७०/२००८, दि.१५ मे २००९ मधील अनु. क्र. ३ नियम क्र. १३४ अन्वये प्रशासकीय विभागांना प्रदान केलेल्या अधिकारांतर्गत निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

Amal Shah

(आ. वा. डमाले)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर
व्यवस्थापकीय संचालक, महाराष्ट्र पर्यटन विकास महामंडळ, मुंबई
जिल्हाधिकारी, रायगड
जिल्हा कोषागार अधिकारी, रायगड
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (का.व्यय-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय) मंत्रालय, मुंबई
पर्यटन व सांस्कृतिक कार्य विभाग, सां. का-३, मंत्रालय, मुंबई
निवड नस्ती. कार्यासन-पर्यटन.